

# नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

दिल्ली-एनसीआर में लगातार बढ़ते कुत्तों के काटने के मामले, रेबीज से मौतें और बच्चों से लेकर बुजुर्गों तक पर होने वाले हमले अब सिर्फ एक स्थानीय समस्या नहीं, बल्कि एक गंभीर राष्ट्रीय चिंता बन चुके हैं. इस पृष्ठभूमि में भारत के सर्वोच्च न्यायालय का हालिया फैसला न केवल सम्योचित है, बल्कि इसे सार्वजनिक सुरक्षा के लिहाज से ऐतिहासिक कहा जाना चाहिए.

कोर्ट ने स्पष्ट शब्दों में कहा है कि सड़कों पर कोई भी आवारा कुत्ता नहीं होना चाहिए. इन्हें शेल्टर होम में ले जाकर नसबंदी और टीकाकरण किया जाएगा, और फिर इन्हें दोबारा सड़कों पर नहीं छोड़ा जाएगा. साथ ही, डोंग बाइटे शिकायतों के लिए हेल्पलाइन शुरू करने और 5,00,00 कुत्तों की क्षमता वाले शेल्टर होम बनाने का आदेश एक ठोस और व्यावहारिक समाधान

## सड़कों को आवारा कुत्तों से मुक्त करने का फैसला

की दिशा में बड़ा कदम है. यह निर्देश भी उल्लेखनीय है कि इस प्रक्रिया में बाधा डालने वालों के खिलाफ अवमानना की कार्रवाई की जाएगी. वयोंकि अक्सर अच्छी नीतियां जमीन पर 'सक्रिय विरोध' के चलते अफसल हो जाती हैं. इस आदेश को लेकर कुछ पशु अधिकार कार्यकर्ताओं की आपत्तियां स्वाभाविक हैं. मेनका गांधी जैसे वरिष्ठ कार्यकर्ताओं का मानना है कि यह कदम पारिस्थितिक संतुलन को नुकसान पहुंचा सकता है, लेकिन हमें यह नहीं भूलना चाहिए कि 'संतुलन' तभी सार्थक है जब उसमें मानव जीवन और सुरक्षा को प्राथमिकता दी जाए. जब मासूम बच्चे कुत्तों

के झुंड के हमलों का शिकार होते हैं, जब रेबीज जैसी घातक बीमारी से हर साल सैकड़ों लोग मरते हैं, तब यह बहस 'भावनाओं' से आगे बढ़कर 'व्यावहारिक समाधान' की मांग करती है. सुप्रीम कोर्ट ने इस फैसले को जनहित में बताया है और यह भी साफ किया है कि इसमें भावनाओं का स्थान नहीं होना चाहिए. यही इस आदेश की सबसे बड़ी ताकत है कि यह मानवीय दृष्टिकोण और तर्कसंगतता, दोनों का संतुलन साधता है. शेल्टर होम, नसबंदी, टीकाकरण और प्रशिक्षित कर्मचारियों की नियुक्ति से न केवल इंसानों की सुरक्षा सुनिश्चित होगी, बल्कि कुत्तों को भी नियंत्रित और सुरक्षित वातावरण में

रखा जा सकेगा. आज जरूरत है कि इस पहल को सिर्फ दिल्ली-एनसीआर तक सीमित न रखा जाए. कुत्तों के काटने के मामले देश के हर हिस्से में बढ़ रहे हैं. राज्यों को भी इसी तरह की ठोस नीति बनाकर सख्ती से लागू करनी चाहिए. यह मामला 'मनुष्य बनाम पशु' की लड़ाई नहीं है, बल्कि 'सुरक्षा बनाम खतरों' का प्रश्न है. सुप्रीम कोर्ट ने जो रास्ता दिखाया है, वह कठिन जरूर है, लेकिन यह एक जिम्मेदार और सुरक्षित समाज की ओर बढ़ने का रास्ता है. अब यह सरकारों और स्थानीय निकायों की जिम्मेदारी है कि इस आदेश को तात्कालिकता और संवेदनशीलता के साथ लागू करें, ताकि सड़कों पर खेलते बच्चे और घर लौटते बुजुर्ग बिना डर के जी सकें.

## विभाजन विभीषिका

# सत्तालोलुपता की पराकाष्ठा



हिंदुस्तान द्वारा स्वतंत्रता का मूल्य दो भागों में विभक्त अनिच्छित विभाजन के रूप में चुकाया गया था. एकता को कायम रखने के भरसक प्रयासों के उपरांत भी यह अखंडता अनंत छिन्न-भिन्न हो गयी और इतने विकृत अमानवीय रूपों और घृणित दुर्घटना के रूप में सामने आयी कि इससे निकलने वाले परिणाम बेहद दुखद निष्कर्ष पर पहुंचे. हिंदुस्तान की स्वतंत्रता का सुखद सपना विभाजन के भयावह परिणाम को प्राप्त होकर दुखद अंत को प्राप्त हुआ. उच्च पदासीन नेताओं की अदूरदर्शिता की भेंट वह सामान्य नागरिक चढ़ गया जो वस्तुस्थिति से सर्वथा अनभिज्ञ था. भारतीय उपमहाद्वीप पर मुस्लिम हितों को सुरक्षित करने के उद्देश्य के साथ बनाया गया, उसी मुस्लिम लीग ने इस बात का राजनीतिक लाभ उठाया कि कांग्रेस की अदूरदर्शिता के कारण भारतीय मुसलमानों के मन में परसिक्कयून मेनिया यानी कि सताये जाने की ग्रंथि ने जन्म ले लिया था. मुस्लिम शासकों ने भारत पर लंबे समय तक शासन किया था और इस दौरान मुसलमानों द्वारा क्रूर कृत्यों को अंजाम दिया गया था और जिस प्रकार तलवारों के बल पर धर्म

समकालीन लोगों में समाजवादी चिंतक डॉ. राममनोहर लोहिया भी थे. वे विभाजन के प्रबल विरोधी थे, उनका मानना था, इस विभाजन से किसी भी समुदाय, हिन्दू और मुस्लिम, दोनों को हानि पहुंचेगी. वे सीधे तौर पर विभाजन के लिए कांग्रेस के बड़े नेताओं को दोषी मानते थे, खासकर नेहरू, गाँधी को. वे नेहरू को जहाँ सत्तालोलुप मानते थे, इसी के तहत नेहरू ने बंटवारे को स्वीकार किया. उन्होंने नेहरू पर कई तरह के आरोप लगाकर नेहरू को दोषी माना, वे नेहरू को बहुरूपिया कहने से भी नहीं चूके, गाँधी को अनिश्चयी और दृढ़हीन व्यक्ति माना.

परिवर्तन करवाया गया, लंबा समय बीत जाने के पश्चात भी इन दुर्घटनाओं की छाप हिंदू जाति के मानस से मिट नहीं सकी थीं. वहीं दूसरी ओर मुस्लिम जाति के मानस में शासक होने के इतिहास की यादें अभी जीवित थीं और उनकी सामाजिक स्थिति जिस तरह प्राथमिक से द्वितीयक श्रेणी में आ गई थीं, उससे भी उनके भीतर रोष और प्रतिशोध भरा हुआ था. स्वाधीनता आंदोलन के दौर में जिन राष्ट्रीय प्रतीकों का इस्तेमाल किया जा रहा, वे प्रतीक राष्ट्रीय कम, सांप्रदायिक अधिक थे. इससे मुसलमानों का चिढ़ जाना, उनमें धार्मिक आक्रामकता और अक्खड़पन का आ जाना स्वाभाविक था. हिन्दुओं, मुसलमानों के दिलों में दुबके हुए ये संस्कार और पूर्वाग्रह अंग्रेजों द्वारा हटा देने पर नई परिस्थितियों में जाग्रत और उत्तेजित होकर एक बड़ी हद तक देश के बंटवारे के लिए

समाज के स्तर पर इतनी बड़ी दुर्घटना जिसने व्यापक स्तर पर लोगों को सदियों तक प्रभावित किया. विराट मानवीय त्रासदी के कई सारे आयाम रहे हैं जो बीत कर भी पूरी तरह से समाप्त नहीं हुए हैं. विभाजन की त्रासदी एक अनवरत चलने वाली मानवीय त्रासदी है जो भिन्न-भिन्न कालखंडों में सरहद के दोनों ओर गुस्सा, शोक, नफरत और अफसोस की लहरों बनाती चल रही हैं. और इस अर्थ में खुद बीत कर भी और नई-नई त्रासदियों को जन्म देती जा रही है. विभाजन से सम्बंधित घटनाक्रमों का सविस्तर वर्णन तत्कालीन ब्रिटिश पत्रकार और इतिहासकार लियोनार्ड मोसली ने अपनी पुस्तक 'द लास्ट डेज ऑफ द ब्रिटिश राज' में किया है. यानी भारत विभाजन के लिए मुस्लिम लीग और जिन्ना तो उतावले थे ही साथ ही पंडित नेहरू की भी भूमिका संदिग्ध और विभाजन के पक्ष में ही स्पष्ट प्रतीत होती है. उस समय कांग्रेस कार्यसमिति द्वारा भारत विभाजन को मांडटबैटन योजना को स्वीकार करने की तैयारियों का महात्मा गांधी ने भी विरोध किया था. लेकिन उनकी आगे नहीं चली और 3 जून 1947 को पंडित नेहरू की अगुवाई में कांग्रेस ने अंग्रेजों के विभाजन प्रस्ताव को स्वीकार कर लिया. उन्होंने इस सन्दर्भ में मनु गांधी से 1 जून 1947 को चर्चा की थी.

## पाक को धूल चटाई लेकिन अब एयरफोर्स की ताकत बढ़ानी होगी


भारतीय वायुसेना ने ऑपरेशन सिंदूर के दौरान पाकिस्तानी एयरफोर्स को किस तरह धूल चटाई, इसका पूरा सबूत जुटाकर 4 महीने बाद वायुसेना प्रमुख एयर चीफ मार्शल एपी सिंह ने दावा किया कि पाकिस्तान के 5 फाइटर जेट व शीघ्र पूर्व वेतावनी देने वाला अवाक्स विमान भारत ने भार गिराया. पाकिस्तान ने 7 व 8 मई को भारी झेन हमला किया था. भारत के एस-400 एयर डिफेंस सिस्टम ने पाकिस्तान के अवाक्स विमान को 300 किलोमीटर दूर से निशाना बनाकर ध्वस्त कर दिया. भारतीय वायुसेना ने अपने सुखोई, मिराज और राफेल विमानों से ब्रह्मोस, हेमर, स्काव्च व रैमपेज मिसाइलों का इस्तेमाल कर पाकिस्तान के मुरीदके और चकाला कमांड केंद्रों तथा सरगोधा व नूरखान एयरबेस, हेमर व शत्रु भंडार को तबाह किया. वहां खड़े एफ-16 व कुछ अन्य विमान भी नष्ट या क्षतिग्रस्त हुए. इस लड़ाई में दोनों पक्षों ने गहन घनत्व की इलेक्ट्रो मैग्नेटिक जानकारी का एक-दूसरे के खिलाफ इस्तेमाल किया. पाकिस्तान ने चीन के ऊंचे दर्जे के हथियारों व नेटवर्क को

आजमाया. वह उच्च तकनीक वाला युद्ध था जो 80 से 90 घंटे चला. पाकिस्तान को पता चल गया कि लड़ाई जारी रही तो भारत उसे और अधिक नुकसान पहुंचा सकता है, इसलिए उसने भारत के डायरेक्टर जनरल ऑफ मिलिट्री ऑपरेशन्स (डीजीएमओ) को संदेश भेजा कि वह बातचीत करना चाहता है जिसे स्वीकार किया गया. भारत का उद्देश्य आतंकीयों को सबक सिखाना था. वह लगातार युद्ध की स्थिति में नहीं रहना चाहता था. इस संघर्ष के बाद जरूरी हो गया है कि भारत अपनी वायुसेना को और आधुनिक बनाए. स्काइड की तादाद शीघ्रता से बढ़ाए. अधिक विमान और ऊंचे दर्जे के लड़ाकू झेन जुटाए. सैम-2 व 8 तथा एल-70 व पुराने गन को हटाकर वोलेंज इन वेपन सिस्टम व राईट के इन्जाम करे. चीन के जे-10 और जेएफ-17 विमानों का इस्तेमाल पाकिस्तान ने किया था. इसे देखते हुए 114 मिटरी लोल फाइटर एयरक्राफ्ट हासिल करना आवश्यक है. इजराइल निर्मित हैरोप व हार्पी जैसे झेन हमारे लिए उपयोगी सिद्ध हुए हैं.



संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

# समाज में शांति बनाए रखने में धर्म की महत्वपूर्ण भूमिका



कृष्णमोहन झा राजनीतिक विश्लेषक

राष्ट्रीय स्वयंसेवक संघ के सरसंघचालक मोहन भागवत ने हिंदू धर्म को हमेशा मानव धर्म के रूप में परिभाषित किया है। जब वे अपने विद्वतापूर्ण व्याख्यानों में धर्म की सूक्ष्म विवेचना करते हैं तो उसमें कर्तव्य पालन का भाव प्रमुखता से उभर कर सामने आता है। संघ प्रमुख मोहन भागवत के अनुसार धर्म का अर्थ केवल ईश्वर की उपासना नहीं है बल्कि यह व्यक्ति के जीवन में अलग अलग रूपों में सामने आता है और उसके अनुरूप आचरण करने के लिए प्रेरित करता है। संघ प्रमुख ने नागपुर में धर्म जागरण न्यास के नवनिर्मित कार्यालय के उद्घाटन समारोह में मुख्य अतिथि की आसदी से दिए गए अपने सारगर्भित उद्घोषण में भी धर्म की अवधारणा को व्यापक परिप्रेक्ष्य में देखने की आवश्यकता पर जोर देते हुए कहा कि मातृव्य धर्म, पितृ धर्म, मित्र धर्म, पुत्र धर्म, राजधर्म, प्रजा धर्म, ये सभी धर्म हैं। जो इन्हें निष्ठा पूर्वक निभाता है वहीं सच्चा धार्मिक है। भागवत ने कहा कि धर्म का कार्य समाज के लिए होता है। धर्म ठीक रहने से शांति सद्भाव का वातावरण बना रहता है समाज में कलह और विषमता नहीं होती है। भागवत ने जोर देकर कहा कि धर्म का पालन करने वाला व्यक्ति जीवन में सही मार्ग पर चलता है। धर्म के मार्ग पर चलने से व्यक्ति को संकट के समय साहस और रास्ता खोजने का संकल्प मिलता है। भागवत ने कहा कि यह सुनिश्चित करना समाज का दायित्व है कि लोग धर्म के मार्ग से न कभी विचलित न हों। भागवत ने अपनी इस बात को विशेष रूप से रेखांकित किया कि यदि आपका धर्म के प्रति समर्पण

दृढ़ है, आपकी तो आप कभी साहस नहीं खाएंगे। संघ प्रमुख ने कहा कि आज दुनिया को ऐसे धर्म की आवश्यकता है जो विविधताओं को अपनाने में समर्थ हो। उन्होंने इस संदर्भ में हिंदू धर्म का उल्लेख करते हुए कहा कि हिंदू धर्म हमें अपनापन और विविधताओं को अपनाना सिखाता है। हिंदू धर्म को सच्चे अर्थों में मानव धर्म है जिसे सबसे पहले हिन्दुओं ने समझा और अपने आचरण में उतारा। भागवत ने कहा कि धर्म का कार्य हमेशा पवित्र होता है। हम भारत के लोग जिसे धर्म कहते हैं वह सत्य है। आप उसको मानो या न मानो लेकिन उसका अस्तित्व है। इस संदर्भ में भागवत गुरुत्वाकर्षण का उदाहरण देते हुए कहा कि आप उसको मानो या न मानो वह काम करेगा। इसको मानकर आप चलेंगे तो आप अच्छी तरह चल सकेंगे लेकिन अगर आप यह तय कर लेंगे कि उसे नहीं मानना तो हो सकता है कि आपको ठोकर लग जाए।

मोहन भागवत ने कहा कि दुनिया के लोग कहते हैं कि हम अलग हैं। हमें एक होने के लिए एक सा होना पड़ेगा। हम कहते हैं कि हम विविध हैं। ऐसे धर्म को अपनाने में आगे बढ़ना ही है। सत्य यही है कि हम अलग दिख सकते हैं परन्तु एक हैं। संघ प्रमुख ने इस बात को रेखांकित किया कि हमारा धर्म अपनापन सिखाता है और विविधताओं को अपने अंदर समाहित करने की अनुमति देता है। संघ प्रमुख ने कहा कि सबका मार्ग अलग-अलग हो सकता है लेकिन गंतव्य एक ही है इसलिए अपने रास्ते पर तो चलें परन्तु दूसरे के रास्ते को जबरदस्ती बदलने का प्रयास नहीं करना चाहिए। संघ प्रमुख ने इतिहास के पन्नों में दर्ज उन प्रेरक घटनाओं का उल्लेख भी किया जब लोगों ने धर्म रक्षा के लिए हंसते-हंसते बलिदान दे दिया लेकिन अपने धर्म के मार्ग पर अडिग रहे। इसी संदर्भ में भागवत ने छत्रपति संभाजी महाराज के जीवन पर आधारित फिल्म छांबा का विशेष रूप से उल्लेख किया।

राष्ट्रीय स्वयंसेवक संघ के सरसंघचालक मोहन भागवत ने श्रावण मास के दौरान नागपुर के एक प्रसिद्ध शिवमन्दिर अभिषेक और पूजा के बाद वहां उनके उद्गार सुनने के लिए बड़ी संख्या में आए श्रद्धालुओं को संबोधित किया। अपने उद्घोषण में संघ प्रमुख ने अपनी इस बात को विशेष रूप से रेखांकित किया कि भारत अपने धर्म और अध्यात्म के बल पर विश्व गुरु बनने के मार्ग पर तेजी से अग्रसर है। संघ प्रमुख ने कहा कि दुनिया में कई अमीर देश हैं। हमारा देश भी दुनिया की तीसरी सबसे बड़ी अर्थव्यवस्था बनने जा रहा है परन्तु भारत को विश्व गुरु का गौरव दिलाने में धर्म और अध्यात्म की महत्वपूर्ण भूमिका होगी। इस क्षेत्र में हमारा देश इतना समृद्ध है कि सारी दुनिया हमारे पास आती है और हमारी आध्यात्मिक संपदा को नमस्कार करती है। भागवत ने कहा कि सभी के साथ अच्छाई बांटने और दूसरों के लिए जीने की भावना भारत को महान बनाती है। हमारे पास जो जो सद्गुण, शक्ति और बुद्धि है उसका उपयोग दूसरों की भलाई के लिए होना चाहिए। संघ प्रमुख ने कहा कि कटुता इंसान के अंदर घृणा और क्रोध को जन्म देती है जो आगे चलकर युद्ध और लड़ाई का कारण बनती है। दुनिया की सभी समस्याओं की जड़ इंसान की प्रकृति है जो मौजूद पांच छह प्रवृत्तियों में छिपी हुई है।

## निशानेबाज

# संजय राऊत, कपिल सिब्बल को शक कहां गायब हुए जगदीप धनखड़

पड़ोसी ने हमसे कहा, निशानेबाज, जब कोई नेता अचानक निगाह से अंधाल हो जाए तो चिंता हो जाती है कि कहां गया? विपक्ष को फिक्र है कि पूर्व उपराष्ट्रपति जगदीप धनखड़ कहां लापता हो गए? शिवसेना (उद्धव) के सांसद संजय राऊत ने सरकार पर गंभीर आरोप लगाते हुए कहा कि जिस तरह रूस और चीन में नेताओं को रहस्यमय ढंग से अचानक गायब कर दिया जाता है, वैसा कहीं यहां भी तो नहीं किया गया? 21 जुलाई को सुबह धनखड़ राज्यसभा में हमारे सामने थे. शाम को उनके इस्तीफे की खबर आई. तब से वह कहां हैं? उनका स्वास्थ्य कैसा है? वह किसके साथ हैं इसकी कोई जानकारी किसी को नहीं है?



अज्ञातवास के दौरान वह पांचों भाई वेष बदलकर राजा विराट के यहां रहने लगे थे. युधिष्ठिर राजा विराट के साथ चौसर खेलते थे. भीम रसोइया बनकर खाना बनाने लगे थे. अर्जुन ने बूहनला या डांस मास्टर बनकर विराट की बेटी उतरा को नृत्य सिखाना शुरू किया था. नकुल-सहदेव ने राजा विराट के घोड़ों की देखभाल शुरू की थी. इसी तरह जगदीप धनखड़ भी अज्ञातवास में रहकर कुछ न कुछ खटपट कर रहे होंगे. बाद में वह खुद सामने आ जाएंगे. पड़ोसी ने कहा, निशानेबाज, यह मामला काफी गंभीर है. राज्यसभा सांसद और वरिष्ठ वकील कपिल

सिब्बल ने भी धनखड़ के बारे में चिंता जताते हुए कहा कि 22 जुलाई को उन्होंने उपराष्ट्रपति पद से इस्तीफा दिया और अभी तक उनकी कोई जानकारी नहीं है. हमने तो लापता लेडीज के बारे में सुना था लेकिन लापता वाइस प्रेसीडेंट के बारे में पहली बार अनुभव आया है. न उनका लोकेशन पता है, न उनसे किसी की बातचीत हुई है. सिब्बल ने सरकार पर फिकरा कसते हुए कहा कि आप बांग्लादेशियों को तो एक जगह से दूसरी जगह तक खोज लेते हैं. हमें यकीन है कि आप धनखड़ को भी खोज लेंगे.

हमने कहा, धनखड़ न तो सरकार के खिलाफ कुछ बोलना चाहते हैं और न विपक्ष के जाल में फंसना चाहते हैं इसलिए परदे के पीछे चले गए हैं. वह मोदी सरकार के पक्ष में तब से वफादारी दिखा रहे थे जब वह बंगाल के गवर्नर थे. राज्यसभा के सभापति के तौर पर उन्होंने विपक्ष का प्रस्ताव चर्चा के लिए स्वीकार कर लिया. इसलिए सरकार ने उनसे इस्तीफा ले लिया. धनखड़ जाट हैं, इसलिए हरियाणा जैसे जाटलैंड में ही कहीं छिपे होंगे.

## शब्द-सागर : डॉ. सागर खादीवाला

CROSS WORD 11992 - डॉ. सागर खादीवाला

1	2	3	4	5	6
7				8	
		9			
	10		11		
12		13			14
15			16		17
18		19			20
					21

प्रदान करना ऊपर से नीचे

- कसम, सौगंध, प्रतिज्ञा (सं.)
- यंत्र, मशीन, बीता हुआ या आने वाला दिन
- रथ बनाने वाला
- संबाद या समाचार देने वाला, वह जो किसी विशेष स्थान से समाचार लिखकर समाचार पत्र में छपने के लिए भेजता हो
- सप्ताह के कुल दिनों की संख्या
- चांदी (सं.)
- चंद्रमा (सं.)
- शिक्षा, नसीहत (सं.)
- लुआब, मुंह से निकलने वाला शुक
- भय या शीत से कांपना, धरना
- पद
- स्त्री जाति का प्राणी या जीव
- बाण, सरकंडा (सं.)
- रण, युद्ध, जंगल

## ज्योतिषाचार्य प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में मित्र अथवा व्यक्ति विशेष का सहयोग मिलेगा, स्वास्थ्य गड़बड़ रहेगा, शासन से लाभ प्राप्त होने का योग है, वर्ष के मध्य में शत्रु वर्ग प्रबल रहेगा, भोग विलास में धन व्यय होगा, मित्रों का सहयोग रहेगा, सामाजिक प्रशिक्षण में वृद्धि होगी, वर्ष के अन्त में व्यर्थ वाद विवाद से बचने का प्रयास करें, यात्रा में कष्ट होगा, शारीरिक चिन्ता और मानसिक कष्ट होगा, पारिवारिक परेशानी में वृद्धि होगी.

मेघ और वृश्चिक राशि के व्यक्तियों

आज जन्म लिये बालक सुन्दर, सुखी, शरीर से कोमल तथा भावुकता होगा. अपनी इच्छानुसार कार्य करेगा. दूसरों को अपनी ओर शीघ्र ही आकर्षित करेगा. प्रवास आदि का शौकीन होगा.

उदयकालीन ग्रह चाल

8	के.7 मू.	6	मू.	5
9	के.7 मू.	के.7 मू.	के.7 मू.	के.7 मू.
10	रा.	4		
11	रा.	1	रा.	3
12	मू.	2		

पंचांग

रा.मि. 22 संवत् 2082 भाद्रपद कृष्ण चतुर्थी बुधवासरें दिन 7/55, उत्तराभाद्रपद नक्षत्रें दिन 12/49, धृति योगे रात 7/9, बालव करणे सू.उ. 5/31 सू.अ. 6/29, चन्द्रचार मीन, शु.रा. 12, 2, 3, 6, 7, 10 अ.रा. 1, 4, 5, 8, 9, 11 शुभांक- 5, 7, 1.

मेघ- किसी अचल संपत्ति के ऋय हेतु प्रयत्न होगा सामाजिक व्यस्तता रहेगी. साहस एवं पराक्रम में वृद्धि होगी. यश कीर्ति मिलेगी. कामकाज पूरा होगा.

वृषभ- महत्वपूर्ण दायित्वों की पूर्ति हेतु प्रयत्न तीव्र होगा. अभिभावकों से मतभेद हो सकते हैं. वाहन मशीनरी आदि के कार्यों में सावधानी रखें.

मिथुन- रोजगार के क्षेत्र में अपनी क्षमता का पूर्ण लाभ उठावेंगे. पारिवारिक कार्य बनेंगे. परिवार में मतभेदों में वृद्धि होगी. दूसरों के कारण परेशानी हो सकती है.

कर्क- संबंधों में आपका मन भावनात्मक आपूर्ति पर केन्द्रित होगा. किसी कार्य में परिश्रम अधिक करना होगा. समय को देखकर कार्य करें. मित्रता उपयोगी रहेगी.

सिंह- निर्णय लेने में जल्दबाजी न करें. प्रशासनिक व्यस्तता बढ़ेगी. मन व्यस्त रहेगा. व्यवस्था को बढ़ाने का प्रयास करें. अनावश्यक विवादों को टालना हितकर.

कन्या- प्रियजनों की सान्त्वना प्राप्त होगा. नई संपत्ति के अवसर मिलेंगे. खरीदी विक्री के कार्यों में सहायता बांझनीय है. संतान सुख का योग बनेगा.

तुला- आकस्मिक ढेर सारे तनाव मन पर हावी रहेगे. निराशावादी विचारों को त्यागें. धार्मिक कार्यों में व्यय होगा. आर्थिक कार्यों में मनोनुकूल संपत्ति प्राप्त होगी.

वृश्चिक- आशावादी बनें. नाजुक संबंधों में भावनात्मक कष्टों को भूलवर्तमान को बेहतर बनायें.

मिथुन- नौकरी एवं राजकीय कार्यों में सफलता मिलेगी. मन में संतोष बना रहेगा.

धनु- मन धनागम की नई युक्तियों की ओर केन्द्रित होगा. कार्य क्षेत्र में किसी सहकर्मी से मतभेद होगा. किसी समस्या का समाधान होगा.

मकर- जीवनसाथी का शैश्यात्मक सहयोग प्राप्त होगा. आलस्य का त्याग करें. कार्यों में सावधानी रखें. मन में तनाव रह सकता है. आर्थिक चिन्ता रह सकती है.

कुम्भ- मन पर नियंत्रण रखें. अपने कर्तव्यों के प्रति केन्द्रित हों. अत्याधिक विश्वास करना हानिप्रद रहेगा. किसी व्यक्ति से विवाद हो सकता है. पुरूषार्थ बना रहें.

मीन- किसी नये संबंध के प्रति मन केन्द्रित होगा. थोड़ा संयम और धैर्यवान बनें. कुटुम्बियों के मामले में सावधानी रखें. विवाद की स्थिति न आने दें.

SUDOKU 7124

3		8						9
	8	6		9	5			
6	5		4			7	1	
	4					2		
1	2		6			9	8	
		6	4		5	8		
9				1				7

प्रत्येक पंक्ति में 1 से 9 तक के अंक भरने वाले आवश्यक हैं. इनका क्रमवार होना आवश्यक नहीं है. आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें. पहले से मौजूद अंकों को आप हटा नहीं सकते. पहली का केवल एक ही हल है.

नवभारत सू-दो-कू 7123

8	2	4	3	9	7	5	1	6
3	5	6	1	4	2	7	8	9
1	9	7	6	5	8	2	3	4
9	6	2	5	8	3	1	4	7
5	3	1	4	7	9	8	6	2
4	7	8	2	1	6	9	5	3
2	8	3	9	6	1	4	7	5
6	1	5	7	2	4	3	9	8
7	4	9	8	3	5	6	2	1